

Kopja Informali ta' Sentenza



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
PAUL COPPINI**

Seduta ta' l-10 ta' Ottubru, 2006

Citazzjoni Numru. 78/1987/1

Joseph Camilleri .

VS

Dr. Anton Refalo bñala prokuratur
tal-imsiefer Salvu sive Sammy Pantelleresco,
b'nota tat-22 ta' April 1988 Salvino sive
Sam Pantallaresco assuma l-atti tal-kawża
Minflok Dr. Anton Refalo .

Il-Qorti ,

Rat iċ-citazzjoni li permezz tagħha l-attur, wara li
ppremetta :

Illi l-attur huwa kreditur tal-konvenut fis-somma ta' mitejn u
sitta u tmenin lira maltin (Lm 285) skond il-kont hawn
esebit u markat "Dok. A" li jirrappreżenta qtugħ tas-sadid,
panel beating, spray u xogħol ieñor esegwit fuq il-karrozza

Kopja Informali ta' Sentenza

Renault numru LKM 483 W, liema numru illum mibdul minhabba bdil fir-reġistrazzjoni tal-karrozza .

Illi għalkemm interpellat sabiex iħallas dan l-ammont il-konvenut baqa' inadempjenti .

Talab lill-konvenut nomine jgħid għaliex m'għandhiex din il-Qorti :

1. Jiġi kkundannat minn dina l-Qorti jħallas lill-attur is-somma ta' mitejn u sitta u tmenin lira maltin (Lm 286) rappreżentanti ta' xogħol ta' panel beating, spray painting u xogħol ieħor esegwit fuq il-karrozza fuq imsemmija .

2. Bl-ispejjeż kompriżi dawk tal-mandat ta' impediment ta' safar bl-ismijiet premessi mandat numru 151/87 preżentat fil-25 ta' Awissu, 1987 .

Il-konvenut huwa minn issa mħarrek għas-subizzjoni .

Rat id-dikjarazzjoni tal-fatti ta' l-attur ikkonfermata bil-ġurament tiegħu .

Rat in-nota ta' l-eċċezzjonijiet tal-konvenut nomine li eċċepixxa illi :

1. Illi l-attur ġie mħallas mill-assikurattriċi tal-konvenut nomine, kif jiġi pruvat dettaljatament waqt is-smiegħ tal-kawża u għalhekk huwa ma għandu jieħu xejn mingħand il-konvenut nomine ;

2. Illi fil-mertu u mingħajr preġudizzju għall-premess illi x-xogħol għadu mhux lest, ma sarx skond l-arti u s-sengħa u barra minn dana l-prezz mitlub tax-xogħol huwa esagerat għall-aħħar, kif jiġi pruvat dettaljatament waqt is-smiegħ tal-kawża .

3. Salvi eċċezzjonijiet oħra fid-dritt u fil-fatt .

Rat id-dikjarazzjoni tal-fatti ta' l-istess konvenut ikkonfermata bil-ġurament tiegħu .

Kopja Informali ta' Sentenza

Rat id-digriet tagħha tat-16 ta' Frar 1988 fejn innominat lil William Cassar Torreggiani bħala espert tekniku .

Rat ir-relazzjoni ta' l-istess espert ipprezentata fid-9 ta' Gunju 1993 u minnu kkonfermata bil-ġurament fil-21 ta' Lulju 1994 .

Rat id-digriet tagħha tat-30 ta' Marzu 1995 fejn innominat lil Joseph Zammit, Philip Zammit u Raymond Mercieca bħala periti perizjuri .

Rat id-digriet tagħha tad-19 ta' Ottubru 1995 fejn issostitwiet lil Toni Spiteri minflok Philip Zammit, bħala wieħed mill-periti perizjuri .

Rat id-digriet tagħha ta' l-10 ta' April 2001 fejn issostitwiet lill-periti perizjuri ġia nominat bl-avukat Dottor Carmelo Galea, Tony Spiteri u Tarcisio Mercieca .

Rat id-digriet tagħha ta' l-4 ta' Ottubru 2005 fejn irrevokat l-inkarigu tal-periti perizjuri .

Rat il-verbal tagħha tas-26 ta' Mejju 2006 fejn ħalliet il-kawża għal-lum għas-sentenza .

Rat l-atti l-oħra kollha tal-kawża, inklużi l-verbali tax-xhieda prodotti u d-dokumenti esebiti .

Ikkunsidrat :

Illi permezz ta' din il-kawża l-attur qed jitlob mingħand il-konvenut il-ħlas għal xogħol ta' *panel beating, spray painting* u xogħol ieħor fuq il-karozza tiegħu . Il-konvenut irrifjuta li jħallas għax jallega illi x-xogħol sar ħażin .

Irrizulta illi l-konvenut kien ħa l-karozza tiegħu għand l-attur għat-tiswija, in segwitu għal ħabta li kellu ma' motor cycle . Apparti x-xogħol direttament relatat ma' din il-ħabta, l-konvenut inkarigah ukoll sabiex jaqtagħlu s-sadid fil-karozza u xi tiswijiet oħra . Tax-xogħol konness mal-ħabta, l-attur tħallas direttament mid-ditta assikuratriċi,

imma tax-xogħol l-ieħor il-konvenut irrifjuta li jhallas għax insista illi dan ma kienx sar skond is-sengħa u l-arti .

L-espert tekniku nominat mill-Qorti sabiex jeżamina l-karozza tal-konvenut, ikkonkluda illi dan ix-xogħol tassew sar ħażin . Fi kliemu " ... *il-karozza kienet sprejjata kollha u saru tiswijiet u qtugħ ta' sadid, pero' dan sar ħażin.*" ¹ Konsegwentement huwa jirrakkomanda illi l-attur għandu jithallas biss "*il-prezz tal-alternator u tax-xogħol li jammonta għal Lm34.*" ²

Kif huwa stabilit mill-gurisprudenza : "*Ma jista' qatt ikun in dubbju illi l-obbligu ta' l-appaltatur, di fronte għall-kommittent, hu dak li jesegwixxi l-opra kommissjonata lilu . Mhux hekk biss. Hu għandu l-obbligu wkoll 'di eseguire bene 'opera commessagli secondo i dettami dell'arte sua, e deve almeno prestare una capacita' ordinaria' .* (kollez. vol. XXVII p 1 p 374)³ . Għe wkoll preċizat fl-istess sentenza illi : "*L-appaltatur hu obbligat jesegwixxi l-opra miftehma skond is-sengħa, u meta hu jissomministra anke l-materjal, dan għandu jirrispondi għall-konsegwenzi kollha skond il-ligi .* (Kollez. vol. XLI p II p 892) . Dan għaliex '*id-difett tal-kostruzzjoni jista' jkun mhux biss xogħol hazin imma anke xogħol esegwit b'materjal hazin.*' (Kollez.vol.XLI Pt. I p.667)."

In vista ta' dawn il-konkluzjonijiet peritali, li peress illi huma ta' natura teknika l-Qorti tħoss illi għandha toqgħod fuqhom, u fid-dawl tal-prinċipji legali hawn citati, jirriżulta illi l-attur, għaladarba għe stabilit illi ma wettaqx il-parti l-kbira ta' l-appalt tiegħu skond is-sengħa u l-arti, m'għandux dritt jithallas tax-xogħol difettuż qabel ma jirrimedja għan-nuqqasijiet tiegħu . Infatti l-unika xogħol li l-espert tekniku jgħid li għe esegwit sew, u li tiegħu l-attur jista' jithallas, hu dak relatat mal-bdil ta' l-*alternator* .

¹ Ara para. 4 tal-konkluzjonijiet tiegħu, a fol. 58 u f'aktar dettal para. VII (a) sa (f) tar-relazzjoni tiegħu a fol.; 55 - 56 tal-process .

² para.5 tal-konkluzjonijiet tiegħu

³ Appell Inferjuri (Għawdex): Anthony Cauchi vs Pierre Galea et. :

Kopja Informali ta' Sentenza

Għaldaqstant tiddeċidi l-kawża, u peress illi t-tieni eċċezzjoni tal-konvenut rriżultat fil-biċċa 'l kbira ġustifikata, billi tilqa' t-talbiet attriċi, imma limitatament biss għas-somma ta' erba' u tletin lira maltija (Lm34).

L-ispejjeż, fiċ-ċirkostanzi għandhom jiġu ssoportati kwantu għal seba' minn tmien partijiet (7/8) mill-attur stess u wieħed minn tmien partijiet (1/8) mill-konvenut

< Sentenza Finali >

-----TMIEM-----